

Согласно член 22 од Законот за управување со батерии и акумулатори и отпадни батерии и акумулатори (Сл. Весник на РМ бр. 140/10, 47/11, 148/11, 39/12 и 163/13) на ден \_\_\_\_\_ година склучен е

Друштво за управување со отпад

**НУЛА ОТПАД ДОО**

Бр. 03-929/1  
27.09 2013  
СКОПЈЕ

**ДОГОВОР**

Друштво за градежништво, трговија и услуги

**ГАМА ГРАДБА ДООЕЛ**

Бр. 03-208/01  
12.10 2013 год.  
СКОПЈЕ 1

**ЗА УПРАВУВАЊЕ НА ОТПАДНИ БАТЕРИИ И АКУМУЛАТОРИ**

Помеѓу:

1. НУЛА ОТПАД ДОО Скопје, со седиште на ул. Јосиф Јосифовски Свештарот бр.37/2, 1000 Скопје (во понатамошниот текст колективен постапувач)

Ж-сметка: 200002491423070

ЕДБ: 4032012518645

Депонент на: Стопанска Банка АД Скопје

Застапувано од управителот Марјанчо Дамески

2. Друштво за градежништво, трговија и услуги ГАМА ГРАДБА ДООЕЛ Скопје, со седиште на ул.1 бр.1 населба Љубош/Батинци, Студеничани (во понатамошниот текст поседувач/трговец)

ЕДБ: 4030007620048

Ж-сметка: 270061821350163

Депонент на: Халк Банка

Застапувано од управителот Рамадан Сулејмановски

НУЛА ОТПАД ДОО Скопје - колективен постапувач, согласно Законот за управување за батерии и акумулатори и отпадни батерии и акумулатори е регистрирано со Решение Деловоден бр. 30120120027536 во Централен Регистар на РМ и дозвола за постапување со отпадни батерии и акумулатори бр. 11-8349/3 издадена од Министерство за животна средина и просторно планирање, како правно лице за постапување со отпадни батерии и акумулатори.

„Поседувач„ согласно со чл. 5 од Законот за управување со батерии и акумулатори и отпадни батерии и акумулатори е правно или физичко лице кое со вршењето на својата дејност постојано или привремено создава и/или поседува отпадни батерии и акумулатори (на пр. трговец, сервиси, сервиси за возила, во механичарски работилници, сервиси на електрична и електронска опрема и слично).

„Трговец“ е правно или физичко лице кое обезбедува снабдување на батерии и акумулатори за краен корисник, како своја дејност.

Сите дефиниции употребени во овој Договор се во согласност со Законот за управување со батерии и акумулатори и отпадни батерии и акумулатор.



## **I ПРЕДМЕТ НА ДОГОВОРОТ**

### **Член 1**

Предмет на овој Договор е управување со собирање на отпадните батерии и акумулатори од страна на колективниот постапувач од поседувачот/трговецот, а заради исполнување на обврските во согласност со член 16 и 17 од Законот за управување со батерии и акумулатори и отпадни батерии и акумулатори.

## **II ПРАВА И ОБВРСКИ НА КОЛЕКТИВНИОТ ПОСТАПУВАЧ**

### **Член 2**

Колективниот постапувач има обврска да го управува собирањето и транспортот, складирањето, преработката и рециклирањето на отпадните батерии и акумулатори.

### **Член 3**

Колективниот постапувач има обврска да обезбеди без надоместок понатамошно постапување со собраните количини на отпадни батерии и акумулатори од поседувачот/трговецот во негово име.

### **Член 4**

Колективниот постапувач согласно со овој Договор е должен пријавените количини на отпадни батерии и акумулатори страна на поседувачот/трговецот да ги обработува и ги доставува во форма на годишен извештај до надлежните државни органи согласно чл. 30 од Законот за управување со батерии и акумулатори и отпадни батерии и акумулатори.

## **III ПРАВА И ОБВРСКИ НА ПОСЕДУВАЧОТ/ТРГОВЕЦОТ**

### **Член 5**

Поседувачот/трговецот согласно овој Договор и Законот за управување со батерии и акумулатори и отпадни батерии и акумулатори, му ги отстапува на Колективниот постапувач обврските утврдени во чл. 16 и 17 од Законот за управување со батерии и акумулатори и отпадни батерии и акумулатори и тоа:

- да ги преземе отпадните батерии и акумулатори кои ги има во својата продажна програма без надоместок или обврска за купување од крајниот корисник, без оглед кој е произведувачот на истите вклучувајќи ги и отпадните батерии и акумулатори кои се составни делови на уредите кои се продаваат или сервисираат и истите да ги предаде на колективниот постапувач;

- веднаш штом ќе увиди дека е наполнет садот со отпадни батерии и акумулатори поставен на собирното место, односно е исполнет просторот наменет за оставање на истите, е должен да го извести колективниот постапувач или од него овластено трето лице, со цел да дојде и да ги преземе собраните отпадни батерии и акумулатори.

  
2

Поседувачот/трговецот согласно овој Договор не смее собраните отпадни батерии и акумулатори да ги предаде на трети лица.

#### IV ДОВЕРЛИВОСТ

##### Член 6

Согласно овој Договор, двете договорени страни се обврзуваат дека сите информации кои ги обезбедиле врз основа на овој Договор, извештаите, ревизијата и ги обележале како доверливи нема да ги пренесуваат на било кое трето лице и ќе ги чуваат како деловна тајна и по раскинувањето на овој Договор.

Овие доверливи информации двете договорени страни можат да ги користат само во случај на спор пред надлежните државни органи.

#### V ВАЖНОСТА И ВРЕМЕТРАЕЊЕ НА ДОГОВОРОТ

##### Член 7

Овој Договор се склучува на неопределено време.

#### VI РАСКИНУВАЊЕ НА ДОГОВОРОТ

##### Член 8

Двете страни имаат право еднострано да го раскинат Договорот во секое време, со доставување на писмено известување испратено на другата договорна страна 6 (шест) месеци пред бараниот датум на раскинување.

Овој Договор може да биде раскинат со писмено известување за раскинување од секоја од двете договорни страни во секое време без дополнителен отказан рок во еден од следните случаи:

- Едната од договорните страни прекрши една или повеќе од своите обврски утврдени со овој Договор, а прекршокот не е поправен во рок од 8 (осум ) работни дена по известувањето добиено во писмена форма од совесната договорна страна.
- Другата договорна страна стане платежно неспособна (во случај на стечај или ликвидација).

#### VII ОДВОИВОСТ

##### Член 9

Во случај некој дел од овој Договор да биде прогласен за неважечки, неправосилен или на друг начин неспроведлив од страна на надлежен суд, таквиот дел ќе се интерпретира на начинот кој е најблизок до неговата првобитна намера, а е спроведлив, или ако тоа не е можно ќе се смета дека е одвоен од овој Договор и дека

 3

како таков нема никаков начин да го нарушува или да го засега остатокот од овој Договор, за кој договорните страни се согласуваат дека инаку би останал во полна сила и дејство.

### **VIII ИЗМЕНИ И ДОПОЛНУВАЊЕ НА ДОГОВОРОТ**

#### **Член 10**

Промени и дополнување на овој Договор може да се направи само во писмена форма со взаемна согласност на договорените страни.

#### **Член 11**

Сите идни измени и дополнувања на Законот кои директно влијаат на правата и обврските на двете договорни страни на овој Договор ќе бидат автоматски имплементирани во овој Договор, за што се согласни и двете договорни страни.

### **IX ВАЖЕЧКО ПРАВО И РАЗРЕШУВАЊЕ НА СПОР**

#### **Член 12**

Секоја ситуација која не е покриена со овој Договор ќе биде разрешена согласно применливото законско право во Република Македонија.

#### **Член 13**

Секој спор што ќе произлезе од или во врска со овој Договор, договорните страни ќе се обидат најпрво да го разрешат спогодбено со меѓусебни преговори.

Доколку тоа биде невозможно двете договорни страни имаат право да го префрлат спорот на решавање во Основен суд Скопје 2, Скопје.

#### **Член 14**

Договорот е составен во 3 идентични примероци, од кои по еден (1) за договорените страни, а третиот за службени потреби.

### **ДОГОВОРЕНИ СТРАНИ:**

НУЛА ОТПАД ДОО Скопје

Управител Марјанчо Дамески



ГАМА ГРАДБА ДООЕЛ Скопје

Управител Рамадан Сулејмановски

